

## śiva pañcākṣari stotram

oṃ namaḥ śivāya śivāya namaḥ oṃ  
oṃ namaḥ śivāya śivāya namaḥ oṃ

nāgendrahārāya trilocanāya  
bhasmāṅgarāgāya maheśvarāya |  
nityāya śuddhāya digambarāya  
tasmai "na" kārāya namaḥ śivāya || 1 ||

mandākinī salila candana carcitāya  
nandīśvara pramathanātha maheśvarāya |  
mandāra mukhya bahupuṣpa supūjitāya  
tasmai "ma" kārāya namaḥ śivāya || 2 ||

śivāya gaurī vadanābja bṛnda  
sūryāya dakṣādhvara nāśakāya |  
śrī nīlakaṇṭhāya vṛṣabhadhvajāya  
tasmai "śi" kārāya namaḥ śivāya || 3 ||

vaśiṣṭha kumbhodbhava gautamāya  
munīndra devārcita śekharāya |  
candrārka vaiśvānara locanāya  
tasmai "va" kārāya namaḥ śivāya || 4 ||

yajña svarūpāya jaṭādhārāya  
pināka hastāya sanātanāya |  
divyāya devāya digambarāya  
tasmai "ya" kārāya namaḥ śivāya || 5 ||

pañcākṣaramidaṃ puṇyam yaḥ paṭhecchiva sannidhau |  
śivalokamavāpnoti śivena saha modate ||

Web Url: <http://www.vignanam.org/veda/shiva-panchakshari-stotram-english.html>